

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥  
(దశక - 89)

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the **Tikanna** font.

శ్రీః  
శ్రీమతే కృష్ణాయ పరబ్రహ్మణే నమః  
శ్రీమతే రామానుజాయ నమః

## ॥ శ్రీమన్నారాయణీయం ॥

(దశక-89)

వృకాసురవధవర్ణనం

రమాజానే జానే యదిహ తవ భక్తేషు విభవో  
న సద్యస్సంపద్యస్తదిహ మదకృత్త్వాదశమినాం।  
ప్రశాంతిం కృత్త్వైవ ప్రదిశసి తతః కామమఖిలం  
ప్రశాంతేషు క్షిప్రం న ఖలు భవదీయే చ్యుతికథా ॥ 1 ॥

సద్యః ప్రసాదరుషితాన్ విధిశంకరాదీన్  
కేచిద్విభో నిజగుణానుగుణం భజంతః।  
భ్రష్టా భవంతి బత కష్టమదీర్ఘదృష్ట్యాః  
స్పష్టం వృకాసుర ఉదాహరణం కిలాస్మిన్ ॥ 2 ॥

శకునిజః స తు నారదమేకదా  
త్వరితతోషమపృచ్ఛదధీశ్వరం।  
స చ దిదేశ గిరీశముపాసితం  
న తు భవంతమబంధుమసాధుషు ॥ 3 ॥

తపస్తప్త్యా ఘోరం స ఖలు కుపితః సప్తమదినే  
శిరః ఛిత్వా సద్యః పురహరముపస్థాప్య పురతః।  
అతిక్షుద్రం రౌద్రం శిరసి కరదానేన నిధనం  
జగన్నాథాద్వప్రే భవతి విముఖానాం క్వ శుభధీః ॥ 4 ॥

మోక్తారం బంధముక్తో హరిణపతిరివ ప్రాద్రవతోఽథ రుద్రం  
దైత్యాద్భిత్యా స్మ దేవో దిశి దిశి వలతే పృష్ఠతో దత్తదృష్టిః।

తూష్టికే సర్వలోకే తవ పదమధిరోక్ష్యంతముద్వీక్ష్య శర్వం  
 దూరాదేవాగ్రతస్త్వం పటువటువపుషా తస్థిషే దానవాయ || 5 ||

భద్రం తే శాకునేయ భ్రమసి కిమధునా  
 త్వం పిశాచస్య వాచా  
 సందేహశ్చేన్మదుక్తౌ తవ కిము న కరో -  
 ష్యంగులీమంగ మౌలౌ |  
 ఇత్థం త్వద్వాక్యమూఢః శిరసి కృతకరః  
 సోఽపతచ్ఛిన్నపాతం  
 భ్రంశో హ్యేవం పరోపాసితురపి చ గతిః  
 శూలినోఽపి త్వమేవ || 6 ||

భృగుం కిల సరస్వతీనికటవాసినస్తాపసా -  
 స్త్రిమూర్తిషు సమాదిశన్నధికసత్త్వతాం వేదితుం |  
 అయం పునరనాదరాదుదితరుద్ధరోషే విధౌ  
 హారేఽపి చ జిహాంసిషౌ గిరిజయా ధృతే త్వామగాత్ || 7 ||

సుప్తం రమాంకభువి పంకజలోచనం త్వాం  
 విప్రే వినిఘ్నతి పదేన ముదోత్థితస్త్వం |  
 సర్వం క్షమస్వ మునివర్య భవేత్ సదా మే  
 త్వత్పాదచిహ్నామిహ భూషణమిత్యవాదీః || 8 ||

నిశ్చిత్య తే చ సుదృఢం త్వయి బద్ధభావాః  
 సారస్వతా మునివరా దధిరే విమోక్షం |  
 త్వామేవమచ్యుత పునశ్చ్యుతిదోషహీనం  
 సత్త్వోచ్చయైకతనుమేవ వయం భజామః || 9 ||

జగత్సృష్ట్యాదౌ త్వాం నిగమనివహైర్వందిభిరివ  
 స్తుతం విష్ణో సచ్ఛిత్పరమరసనిర్వైతవపుషం |

పరాత్మానం భూమ౯ పశుపవనితాభాగ్యనివహం  
పరీతాపశ్రాంత్యై పవనపురవాసి౯ పరిభజే || 10 ||